

13 ta' Marzu, 1953

Imhalled:

L-Onor. Dr. A. Magri, B.Litt., LL.D.

Walter Farrugia versus Onor. Dr. Giorgio Borg Olivier ne.

**Triq — Livell — Atti "Jure Imperii" u Atti  
"Jure Gestionis" — Gvern — Danni — Guridizzjoni.**

Għall-atti kompjuti "jure gestionis" il-Gvern jinsub, bħot-ċittadini kollha, suġġett għall-liġi u għall-guridizzjoni tal-Qorti; mentri għall-atti kompjuti "jure imperii" il-Qorti jistgħu biss jaraw jekk dawk l-atti għew magħmula mill-awtorità kompetenti u bil-formalitajiet li jmiss, iżda ma jistgħux jinfakku fil-gustizzja jew fl-opportunità ta' dawk l-atti.

L-att li bih il-Gvern jimpone lill-privat il-livell ta' triq li għandu jusserva qabel ma jibni fuq dik il-triq, huwa att li l-Gvern jagħmel "jure imperii", li jinfakku għas-sindakabilità tat-tribunali.

Konsegwenza naturali u legittima ta' din l-insindakabilità hija illi l-Gvern huwa eżent minn kwalunkwe responsabilità għad-danni.

Il-Qorti — Rat id-ċittazzjoni li biha l-attur, premissa kwalunkwe dikjarazzjoni neċessarja u mogħti kull provvediment opportun, billi l-konvenuti nomine ppermettew lil sidien ta' bini biex jibnu fi triq għdida li hija kontinwazzjoni ta' Sisters' Street, Casal Pawia, mingħajr ma tahom il-livell tat-triq; peress li, meta l-attur gie biex jibni fl-istess triq, il-konvenuti ma ppermettewhux li jibni qabel ma jinzel u jhaffer għal-livell tat-triq, u b'hekk l-attur qiegħed isofri danni, għaliex il-bini tiegħu gie f'livell wisq baxx aktar minn dak ta' bini ta' sidien oħra; ta'ab li l-konvenuti nomine (1) jigu kundannati li, fi żmien qasir u perentorju, jipprokuraw li l-bini l-iehor jigi għal-livell ta' dak ta' l-attur, li huwa l-livell kif impost mill-konvenuti; u (2) jigu kundannati jhallsu lill-attur id-danni li sofra l-istess attur, li għandhom jigu ikwidati f'dan il-gudizzju jew f'gudizzju separat. Bl-ispejjeż, komprizi dawk tal-protest tas-27 ta' Settembru 1942, kontra l-konvenuti nomine, li jib-  
qgħu ngunti għas-subizzjoni;

Omissis;

Ikkunsidrat;

Illi l-konvenuti ssolleww divers i eċċezzjonijiet ta' indoli preġudizzjali; iżda i-Qorti sejra teżamina dik li tirrigwarda l-insindakibilità tad-dritt tad-Dipartiment tax-Xoghlijiet Pubbliċi li jagħti l-livell tat-oroq miftuħa għall-użu publiku—liema dritt jinsab mogħti lid-Direttur ta' dak id-Dipartiment (art. 13 (5) LL. Pulizija). Dina l-eċċezzjoni hija assorbenti u komuni għaż-żewġ domandi ta' l-attur; u għalhekk huwa xieraq li tiġi eżaminata qabel l-eċċezzjonijiet l-oħrajn;

Illi hija ormaj paċifika fil-ġurisprudenza tagħna d-doppja personalità tal-Gvern, dik politika, għall-atti li jeżegwixxi "jure imperii" fl-eżerċizzju tal-poteri tas-sovrani. fih investiti, u l-oħra ġuridika, għall-atti li jeżegwixxi "jure gestionis" fl-eżerċizzju tal-funzjonijiet patrimonjali u ekonomiċi, li fihom "tamquam privatus egisse censetur". Kwantu għall-atti kompjuti "jure gestionis", il-Gvern jinsab, bħaċ-ċittadini kollha, sugġett għall-liġi u għall-ġurisdizzjoni tat-tribunali; iżda kwantu għall-atti kompjuti "jure imperii", il-Qrati jistgħu biss jaraw jekk dawn gewx mahruġa mill-awtorità kompetenti u bil-formalitajiet li jmiss, iżda ma jistgħux jidhlu fil-ġustizzja jew fl-opportunità ta' dawk l-atti;

Illi, skond ma rriteniet dina l-Qorti fil-kawża "Busuttill vs. La Primaudaye", deciża fil-15 ta' Frar 1894 (Kollez. XIV, 94), huma atti eżegwiti mill-Gvern "jure imperii" dawk l-atti li l-Gvern jagħmel "investito del sovrano potere, incaricato di dettare leggi, di prendere tutte le disposizioni necessarie perchè sieno eseguite, di distribuire la giustizia, di mantenere l'ordine e la sicurezza fra i cittadini, proteggendo i loro interessi morali, intellettuali e materiali". U De Lucca jgħid li jagħixxi "jure imperii" il-Gvern meta "induit personam publicam supremi moderatoris et regulatoris rei publicae, exercentis justitiam distribuivam et administrantis publicam aconomiam cum legibus et provisionibus generalibus" (De Locis Mantium, Cap. 23, no. 8, citat fl-sentenza riporjata fil-Kollezzjoni, Vol. XVIII, parte III, pag. 69);

Illi, fid-dawl ta' dawn il-prinċipji, jidher ċar li i-att eżegwit mill-konvenuti, u li kontra tiegħu qiegħed jinsorgi l-attur, jikkostitwixxi att "jure imperii". Difatti ma hemmx kuntrast li l-attur ġie miżmum mill-bini qabel ma josserva l-

livell impost mid-Dipartiment tax-Xoghijiet Pubbliċi; liema livell huwa ntiż fil-vantaġġ u fi-interess tal-pubbliku u taċ-ċittadini in generali;

Illi ma jirrizultax li dak l-ordni ma ġiex mogħti mill-awtorità kompetenti, jew li ma ġiex emess bil-formalitajiet meħtieġa; u konsegwentement il-Qorti ma tistax tindahal fil-ġustizzja jew l-opportunità ta' l-istess ordni, minghajr ma tid-dis-truġġi l-insindakabilità tal-poter sovrani li bih dak l-ordni sar;

Illi konsegwenza naturali u legittima ta' dina l-insindakabilità hija l-eżenzjoni tal-Gvern minn kwalunkwe responsabilità għad-danni (Kolleż. XXXIII—I—356 u 398);

Illi taht dawn iċ-ċirkustanzi ma hemmox lok li jiġu eżaminati l-eċċezzjonijiet l-oħra opposti mill-konvenuti;

Għal dawn ir-raġunijiet;

Tilqa' l-eċċepita insindakabilità ta' l-imsemmi ordni mogħti mill-konvenuti ncmime;

U konsegwentement tirrespingi d-domandi ta' l-attur. Bl-ispejjeż.